
Shrimad Bhagavata Ashtakam

श्रीमद्भागवतअष्टकम्

Document Information



Text title : Bhagavata Ashtakam

File name : bhAgavatAShTakam.itx

Category : purana, aShTaka

Location : doc_purana

Author : Rasikananda Goswami

Transliterated by : Priyanshu Chhikara

Proofread by : Priyanshu Chhikara, NA

Latest update : June 13, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 13, 2023

sanskritdocuments.org



ಶ್ರೀಮದ್ಭಾಗವತಾಷ್ಟಕಂ



(ಶಾರ್ದೂಲವಿಕ್ರೀಡಿತಂ)

ಶ್ರೀಗೋವಿಂದಪದಾರವಿಂದಮಧುಪಾನನ್ಯಾಭಿಲಾಷೋತ್ಥಿತಾನ್
ಪೂರ್ಣಪ್ರೇಮರಸೋತ್ಸವೋಜ್ವಲಮನೋವೃತ್ತಿಪ್ರಸನ್ನಾನಾನ್ .
ಶಶ್ವತ್ಕೃಷ್ಣಕಥಾಮಹಾಮೃತಪಯೋರಾಶೌ ಮುದಾ ಖೇಲತೋ
ವಂದೇ ಭಾಗವತಾನಿಮಾನನುಲವಂ ಮೂರ್ಧ್ನಾ ನಿಪತ್ಯ ಕ್ಷಿತೌ .. 1..
ಪಾದಾಬ್ಜೇ ಕೃತಸತ್ಕೃತಾವಪಿ ಚತುರ್ವರ್ಗೇ ಘೃಣಾಂ ಕುರ್ವತೋ
ದೃಕ್ಪಾತೇಽಪಿ ಗತವ್ಯಥಾನ್ ವ್ರಜಪತಿಪ್ರೇಮಾಮೃತಾಸ್ವಾದಕಾನ್ .
ಮನ್ವಾನಾನತಿದುಸ್ತರಂ ಭವಮಹಾಪಾಥೋನಿಧಿಂ ಗೋಷ್ಪದಂ
ವಂದೇ ಭಾಗವತಾನಿಮಾನನುಲವಂ ಮೂರ್ಧ್ನಾ ನಿಪತ್ಯ ಕ್ಷಿತೌ .. 2..
ಮೃಗ್ಯಾಂ ಬ್ರಹ್ಮಭವಾದಿಭಿರ್ವ್ರಜವಧೂನಾಥಾಂಘ್ರಿಕಂಜದ್ವಯೀಂ
ಸ್ವಾತಂತ್ರ್ಯಾತ್ಪ್ರಣಯೋರುರಜ್ಜುಭಿರಹೋ ಬದ್ಧಾ ಬಲಾನ್ನಿರ್ಭರಂ .
ಸ್ವಚ್ಛಂದಂ ಪಿಬತಃ ಸದಾಸವರಸಂ ಪ್ರಸ್ಯಂದಮಾನಂ ಮುದಾ
ವಂದೇ ಭಾಗವತಾನಿಮಾನನುಲವಂ ಮೂರ್ಧ್ನಾ ನಿಪತ್ಯ ಕ್ಷಿತೌ .. 3..
ವಿಶ್ವೇಷಾಂ ಹೃದಯೋತ್ಸವಾನ್ಸ್ವಸುಖದಾನ್ಮಾಯಾಮನುಷ್ಯಾಕೃತೀನ್
ಕೃಷ್ಣೇನಾಧ್ಯವತಾರಿತಾನ್ ಜನಸಮುದ್ಧಾರಾಯ ಪೃಥ್ವೀತಲೇ .
ಸಂಸಾರಾಭಿಬಹಿತ್ರಪಾದಕಮಲಾಂಸ್ತ್ರೈಲೋಕ್ಯ ಭಾಗ್ಯೋದಯಾನ್
ವಂದೇ ಭಾಗವತಾನಿಮಾನನುಲವಂ ಮೂರ್ಧ್ನಾ ನಿಪತ್ಯ ಕ್ಷಿತೌ .. 4..
ಆಲೋಕಾಮೃತದಾನತೋ ಭವಮಹಾವಂಧಂ ನೃಣಾಂ ಭಿಂದತಃ
ಸ್ವರ್ಶಾತ್ಪಾದಸರೋಜಶೌಚಪಯಸಾಂ ತಾಪತ್ರಯಂ ಭಿಂದತಃ .
ಆಲಾಪಾದ್ ವ್ರಜನಾಗರಸ್ಯ ಪದಯೋಃ ಪ್ರೇಮಾಣಮಾತನ್ವತೋ
ವಂದೇ ಭಾಗವತಾನಿಮಾನನುಲವಂ ಮೂರ್ಧ್ನಾ ನಿಪತ್ಯ ಕ್ಷಿತೌ .. 5..
ಭಾವಾವೇಶಸಮುಜ್ಜ್ವಲಾನ್ ಪುಲಕಿನೋ ಹರ್ಷಾಶ್ರು ಧಾರಾವಲೀ-
ನಿರ್ದೋತಾನನಪಂಕಜಾನ್ನವನವಾನಂದಾಧ್ಯ ಶಂ ನೃತ್ಯತಃ .
ಪ್ರೇಮೋಚ್ಛೈಶ್ಚರಿತಂ ಸಗದ್ಗದಪದಂ ಗೋಪೀ-ಪತೇರ್ಗಾಯತೋ
ವಂದೇ ಭಾಗವತಾನಿಮಾನನುಲವಂ ಮೂರ್ಧ್ನಾ ನಿಪತ್ಯ ಕ್ಷಿತೌ .. 6..
ಪ್ರೇಮಾಸ್ವಾದಪರಾಯಣಾನ್ ಹರಿಪದಸ್ಪೂರ್ತಿಸ್ಫುರನ್ಮಾನಸಾನ್

ಶ್ರೀಮದ್ಭಾಗವತಾಷ್ಟಕಂ

ನಾನಂದೈಕಪಯೋನಿಧೀನ್ರಸಸಮುಲ್ಲಾಸಿಸ್ಮಿತಶ್ರೀಮುಖಾನ್ .
ಧನ್ಯಾನ್ ಸಚ್ಚರಿತೌಘನಂದಿತಜನಾನ್ಕಾರುಣ್ಯಪೂರಾಶಯಾನ್
ವಂದೇ ಭಾಗವತಾನಿಮಾನನುಲವಂ ಮೂರ್ಧ್ನಾ ನಿಪತ್ಯ ಕ್ಷಿತೌ .. 7..
ಕೃಷ್ಣಾದನ್ಯಮಜಾನತಃ ಕ್ಷಣಮಪಿ ಸ್ವಪ್ನೇಽಪಿ ವಿಶ್ವೇಶ್ವರೇ
ತಸ್ಮಿನ್ನಕ್ಷಿಮ ಹೈತುಕೀಂ ವಿದಧತೋ ಹೃತ್ಕಾಯವಾಗ್ನಿಃ ಸದಾ .
ಶ್ರೀಲಾನ್ ಸದ್ಗುಣಪುಂಜಕೇಲಿನಿಲಯಾನ್ಪ್ರೇಮಾವತಾರಾನಹಂ
ವಂದೇ ಭಾಗವತಾನಿಮಾನನುಲವಂ ಮೂರ್ಧ್ನಾ ನಿಪತ್ಯ ಕ್ಷಿತೌ .. 8..
ಏತದ್ಭಾಗವತಾಷ್ಟಕಂ ಪಠತಿ ಯಃ ಶ್ರದ್ಧಾನ್ವಿತಃ ಕ್ಷೇಮದಂ
ಭಕ್ತುರ್ದ್ರೇಕವಿವರ್ಧನಂ ಪ್ರತಿಪದಂ ಪ್ರೇಮಪ್ರಮೋದಪ್ರದಂ .
ಪ್ರೇಮಾಣಂ ಪಠಮಂ ಧ್ರುವಂ ಸ ಲಭತೇ ವೃಂದಾವನೇ ಸಾತ್ಮಸು
ಕ್ಷಿಪ್ರಂ ಭಾಗವತೇಷು ಯೇನ ವಶಗೋ ಗೋಪಾಂಗನಾವಲ್ಲಭಃ ..
ಇತಿ ಶ್ರೀಮದ್ ರಸಿಕಾನಂದಗೋಸ್ವಾಮಿನಾವಿರಚಿತಂ ಶ್ರೀಮದ್ಭಾಗವತಾಷ್ಟಕಂ
ಸಂಪೂರ್ಣಂ .

Encoded and proofread by Priyanshu Chhikara

—
Shrimad Bhagavata Ashtakam

pdf was typeset on June 13, 2023

—

Please send corrections to sanskrit@cheerful.com

